

17 ta' Mejju, 1957.

Imħallfin:—

Is-S.T.O. Sir L. A. Camilleri, Kt., LL.D., President;  
Onor. Dr A. J. Montanaro Gauci, C.B.E., K.M., LL.D.;  
Onor. Dr W. Harding, K.M., B.Litt., LL.D.

Vittorio Fenech *versus* Giovanni Buttigieg et.

**Agrikoltura — Ilma — Servitù Personali — Eżekuzzjoni  
ta' Kuntratt — Bwona Fede — Art. 516 (1) u 1036 tal-  
Kodiċi Civili**

*Jekk bejn żewġ gabillotti jsir ftehim fis-sens li wieħed minnhom għandu jhaffer għall-ilma fir-raba' tal-iehor, bil-kondizzjoni illi l-ispejjeż okkorrenti għal dak it-thaffir jithallsu bejn dawk iż-żewġ gabillotti u l-ilma li jinstab jiġi konsegwit minnhom proporzjonatament għall-flus li jkunu hargu biex isiru dawk l-ispejjeż, u dan mingħajr ma jiġi mistiehem għal kemm żmien din il-konvenzjoni għandha tibqa' sseħħ, ma jistgħax dak il-gabillott li fir-raba' tiegħu sar dak it-thaffir ixolji dak il-ftehim meta jrid, u jippretendi li l-gabillott l-iehor ma għandux u' t ikompli jiehu l-ilma.*

*Ftehim simili jikkostitwixxi "modus operandi" dwar servizz konness mal-agrikoltura, u mhux servitù predjali b'mod li jkun hemm dritt reali fuq il-fond fejn sar it-thaffir; imma jikkostitwixxi sempliċi "dritt ta' oġġezzjoni", jew servitù personali.*

*Għalkemm, meta sar il-ftehim, ma giex stabbilit ebda żmien li fih l-istess ftehim kellu jibqa' jseħħ, ma jistgħax jiġi aċċettat li dak il-ftehim jista' jiġi revokat meta jrid wieħed mill-gabillotti mingħajr il-kunsens tal-iehor. Dak iż-żmien, fin-nuqqas ta' ftehim, għandu jiġi deżunt miċ-ċirkustanzi ta' kull każ partikulari; u hu leċitu li jiġi ritenut li l-"modus operandi" fuq imsemmi għandu jibqa' jseħħ sakemm jip-*

*permani l-istat ta' fatti li gieghel lil dawk il-gabillotti jaslu ghal dak il-ftehim. U l-kuntratti ghandhom jigu ezegwiti in bwona fede, u jobllgaw mhux biss ghal dak li jinghad fihom, izda wkoll ghall-konsegwenzi kollha tal-obligazzjoni skond ix-xorta taghha, bl-ekwità, bl-użu, jew bil-ligi, u ma jistghux jigu mhassra jekk mhux bil-kunsens tal-partijiet, jew ghal raġunijiet permessi mill-ligi.*

*Xejn ma tiswa l-allegazzjoni li l-gabillott li haffer ghall-ilma fir-raba' tal-gabillott l-iehor qatt ma hallas xejn ghall-użu ta' dak l-ilma, jekk ebda mas ma gie pattwit ghal dak l-użu meta sar il-ftehim.*

## Il-Qorti,

Rat is-sentenza minnha moghtija fit-30 ta' Novembru, 1956, fejn jinsabu migjubin id-domandi ta' l-attur u l-eççeżzjonijiet tal-konvenuti, kif ukoll is-sentenza li minnha hemm appell, moghtija mill-Prim'Awla tal-Qorti Civili tal-Maestà Taghha r-Regina fil-31 ta' Ottubru 1955, bil-motivi ghalha premissi, u l-atti sussegwenti, u li biha gie respint l-appell incidental tal-konvenuti, bl-ispejjeż, riferibbilment ghall-eççeżzjoni b'dak l-appell minnhom sollevata, kontra taghhom;

*Omissis;*

*Ikkunsidrat;*

Illi ma jidherx li hemm kuntrast bejn il-kontendenti, u del resto jirrizulta mill-provi, li xi sittax-il sena qabel ma giet inoltrata l-preżenti azzjoni, bejn l-attur Vittorio Fenech u l-konvenut Giovanni Buttigieg kien sar ftehim fis-sens li Buttigieg kellu jhaffer ghall-ilma f'biçça raba' li allura kienet tinsab in enfitewsi ghand Fenech, u l-lum qeghdha ghandu bi qbiela, bil-kondizzjoni li l-ispejjeż okkorrenti jithallsu terz minn Fenech u zewg terzi minn Buttigieg, u l-ilma li jinstab jigi minnhom perçèpit fl-istess proporzjon, jigifieri jumejn fil-gimgha minn Fenech u erbgħa tjiem fil-gimgha minn Buttigieg. Dak il-ftehim gie ezegwit; bit-thaffir li sar instab l-ilma tajjeb; u biex dak l-ilma seta' jigi mtella', Buttigieg qala' r-raddiena li kel' u fir-raba' tiegħu u poġġiha fir-raba' ta' Fenech; u saru kana-li biex l-istess ilma jasal sar-raba' ta' Buttigieg. Dak il-fte-

him baqa' jsehħ sa ffit qabel ma giet promossa din il-kawża, meta l-attur, b'ittra uffijjali tad-9 ta' Awissu, 1954 u b'kontroprotest tad-19 ta' Awissu, 1954, interpolla lill-istess Buttigieg biex mis-16 ta' Awissu, 1954, ma jkomplix jiehü dak l-ilma mir-raba' tiegħu, u biex isir ftehim kuntrarju dwar il-mithna, li hi komani. Dawn il-pretensjonijiet jinsabu dedotti b'din l-istanza fuq il-premessa li "ebda żmien ma gie miftiehem għall-użu ta' dak l-ilma, u li Buttigieg qatt ma hallas xejn ta' dak l-użu";

#### Ikkunsidrat;

Illi, kif gie affermat minn din il-Qorti fl-imsemmija sentenza tat-30 ta' Novembru 1956, il-ftehim fuq indikat kien jikkostitwixxi "modus operandi" dwar servizz konness mal-agrikoltura. Dan is-servizz mhux servitù predjali, b' mod li jkun hemm dritt reali fuq il-fond, imma hu sempliċi "diritto di obbligazione", jew servitù personali. Huwa veru li meta sar l-imsemmi ftehim ma gie stabbilit ebda żmien li fih kellu jsehħ; iżda b'daqshekk ma jistgħax jiġi aċċettat li jista' jiġi revokat meta jrid wiehed mill-kontraenti mingħajr il-kunsens tal-parti l-oħra. Iż-żmien tal-ftehim, meta mhux espress, għandu jiġi deżunt miċ-ċirkustanzi ta' kull każ in partikulari; u f'dan il-każ huwa leċitu, b'analogja mid-dispożizzjoni tal-art. 516 (1) tal-Kodiċi Civili, li jiġi ritenut li l-imsemmi "modus operandi" jkollu jibqa' jsehħ sakemm jibqa' jippermani listat ta' fatt li gieghel lill-attur u lill-konvenut Buttigieg jaslu għall-imsemmi ftehim. Huwa indubitat li bis-saħħa ta' dak il-ftehim l-attur irrikava vantaġġ apprezzabbli għall-fond tiegħu, mentri Buttigieg issob-barka ruħu bi spejjeż, relattivament konsiderevoli, u kien ikun kontra kwalunkwe prinċipju ta' ġustizzja kieku l-attur kellu jiġi ammess li jittermina dak il-ftehim meta jrid u mingħajr ebda raġuni tajba. B'liġi espressa, il-kuntratti għandhom jiġu eżegwiti "in buona fede", u jobligaw mhux biss għal dak li jingħad fihom, iżda wkoll għall-konsegwenzi kollha tal-obbligazzjoni skond ix-xorta tagħha, bl-ekwità, bl-użu jew bil-liġi. Jinsab ukoll stabbilit li l-kuntratti ma jistgħux jiġu mħassra jekk mhux bil-kun-

sens tal-partijiet, jew għal raġunijiet permessi mill-liġi (art. 1035 (2) Kod. cit.). Jingħad ukoll li jekk l-attur ried jillimita l-imsemmi ftehim għal xi perijodu ta' żmien, messu ndikah meta sar il-ftehim; u ladarba ma għamelx hekk, ma jistgħax jilmenta jekk il-Qorti ppreżumiet raġjonevolment li l-intenzjoni tal-partijiet kienet li l-istess ftehim jibqa' jseħh sakemm jipperdura l-istat ta' fatt li giegħelhom jersqu għalih;

Ikkunsidrat;

Illi l-fatt li l-konvenut Buttigieg, kif allegat mill-attur, qatt ma hallas xejn tal-użu tal-ilma ma jistgħax iservi ta' bażi għad-domandi kontenuti fl-att taċ-ċitazzjoni; għaliex ebda hlas ma gie pattwit meta sar il-ftehim in kwistjoni;

Għar-raġunijiet fuq miġjuba, u għal dawk tal-Ewwel Qorti, li huma adottati;

Tirrespingi l-appell prinċipali tal-attur, fil-kap devolut lil din il-Qorti, u tikkonferma f'dak il-kap is-sentenza appellata; bl-ispejjeż, barra dawk ġa deċiżi, kontra l-istess attur.

---